

L-appellant ssostni wkoll li huwa impossibbli li tiġi stabilita rabta kawżali bejn l-iżbalji allegatament imwettqa mill-awtoritajiet Portugizi u t-tnejħiha sussegwenti tal-ogġetti mis-sorveljanza doganali u tqis li, billi kkonkludiet mod iehor, il-Qorti tal-Prim'Istanza kisret id-dritt tal-Unjoni Ewropea.

Rikors ippreżentat fil-11 ta' Dicembru 2009 — Il-Kummissjoni Ewropea vs Ir-Repubblika tal-Estonja

(Kawża C-515/09)

(2010/C 63/40)

Lingwa tal-kawża: l-Estonjan

Partijiet

Rikorrenti: Il-Kummissjoni tal-Komunitajiet Ewropej (rappreżentanti: A. Marghelis u K. Saaremäel-Stoilov)

Konvenuta: Ir-Repubblika tal-Estonja

Talbiet tar-rikorrenti

- tiddikjara li billi ma adottatx il-ligijiet, ir-regolamenti u d-dispożizzjonijiet amministrativi neċċessarji kollha sabiex tittrasponi d-Direttiva 2006/21/KE tal-Parlament Ewropew u tal-Kunsill, tal-15 ta' Marzu 2006, dwar l-immaniġgar ta' skart mill-industriji ta' estrazzjoni u li temenda d-Direttiva 2004/35/KE⁽¹⁾, ir-Repubblika tal-Estonija naqset milli twettaq l-obbligi tagħha taht l-imsemmija direttiva.
- tikkundanna lir-Repubblika tal-Estonja ghall-ispejjeż.

Motivi u argumenti prinċipali

It-terminu sabiex id-direttiva tiġi trasposta fis-sistema legali nazzjonali skada fl-1 ta' Mejju 2008.

⁽¹⁾ GU L 102, p. 15

Talba għal deciżjoni preliminari mressqa mill-Oberster Gerichtshof (l-Awstrija) fil-11 ta' Dicembru 2009 — Tanja Borger vs Tiroler Gebietskrankenkasse

(Kawża C-516/09)

(2010/C 63/41)

Lingwa tal-kawża: il-Ġermaniż

Qorti tar-rinviju

Oberster Gerichtshof

Partijiet fil-kawża prinċipali

Rikorrenti: Tanja Borger

Konvenut: Tiroler Gebietskrankenkasse

Domandi preliminari

- (1) L-Artikolu 1(a) tar-Regolament tal-Kunsill (KEE) Nru 1408/71, tal-14 ta' Ĝunju 1971, dwar l-applikazzjoni tal-iskemi tas-sigurtà soċjali ghall-persuni impiegati u l-familja tagħhom li jiċċaqilqu gewwa l-Komunità⁽¹⁾ għandu jiġi interpretat fis-sens li huwa jkopri wkoll — għal perijodu ta' sitt xhur — persuna li, wara l-perijodu statutorju ta' sentejn sospensjoni tar-relazzjoni tagħha ta' xogħol wara t-twielid ta' wild, tiftiehem għal perijodu ulterjuri ta' sitt xhur ta' leave mhux imħallas mal-persuna li thaddimha sabiex tiehu l-benefiċċċi għat-tfal dipendenti jew beneficiju ta' kumpens korrispondenti għall-perijodu statutorju massimu, u mbagħad twaqqaf ir-relazzjoni ta' xogħol?

- (2) Jekk ir-risposta għall-ewwel domanda tkun fin-negattiv:

L-Artikolu 1(a) tar-Regolament (KEE) Nru 1408/71 għandu jiġi interpretat fis-sens li huwa jkopri wkoll — għal perijodu ta' sitt xhur — persuna li, wara t-tmiem tal-perijodu statutorju ta' sentejn sospensjoni tar-relazzjoni ta' xogħol tagħha, tiftiehem għal perijodu ulterjuri ta' sitt xhur ta' leave mhux imħallas mal-persuna li thaddimha, jekk matul dak il-perijodu hija tirċievi beneficiċċi għat-tfal dipendenti jew beneficiju ta' kumpens korrispondenti?

⁽¹⁾ GU Edizzjoni Specjali bil-Malti, Kapitolo 5, Vol. 1, p. 35

Talba għal deciżjoni preliminari mressqa mit-Tartu Ringkonnakohus (ir-Repubblika tal-Estonja) fil-15 ta' Dicembru 2009 — AS Rakvere Piim, AS Maag Piimatőöstus vs Veterinaar- ja Toiduamet

(Kawża C-523/09)

(2010/C 63/42)

Lingwa tal-kawża: l-Estonjan

Qorti tar-rinviju

Tartu Ringkonnakohus

Partijiet fil-kawża prinċipali

Rikorrenti: AS Rakvere Piim, AS Maag Piimatőöstus

Konvenuta: Veterinaar- ja Toiduamet